





రాజధానికి అసలు ఎన్ని ఎకరాలు కావాలి? భూసమీకరణ ఆగదా?

ప్రభుత్వం పారదర్శకంగా ఉండాలి. ప్రజలకు తాము తీసుకుంటున్న నిర్ణయాలను వివరించాలి. గోప్యంగా ఉంచితే అనేక అనుమానాలు బయలుదేరతాయి. రాజధాని అమరావతి విషయంలోనూ ఇదే జరుగుతుంది. గతంలో మొదటిదశలో రైతుల నుంచి సేకరించిన 34 వేల ఎకరాలు, ప్రభుత్వానికి సంబంధించిన భూములు మొత్తం యాభై నాలుగు వేల ఎకరాలున్నాయి. అయితే ఈ యాభై నాలుగు వేల ఎకరాల్లో కేవలం ఏడు వందల ఎకరాలు మాత్రమే మిగిలాయని ప్రభుత్వం చెబుతుంది. మరొకసారి రెండో విదత భూసేకరణకు సిద్దమయింది. దీంతో అనేక అనుమానాలు ప్రజలు, రైతుల్లో వ్యక్తమవుతున్నాయి. అయితే ప్రధాన మీడియాల్లోనూ, సోషల్ మీడియాల్లోనూ అనేక రకాలుగా ప్రచారం జరుగుతుంది. కప్పి ఉంచడం వల్ల రెండో విదత సమీకరణపై పడే అవకాశముంది.

యాభై నాలుగువేల ఎకరాల్లో...

రాజధాని పేరుతో సేకరించిన తొలివిదత 54 వేల ఎకరాల్లో రాజధాని ఎక్కడ అన్నది చెప్పాలన్నది ప్రజల నుంచి వినిపిస్తున్న ప్రశ్న. ముంబయి ఛత్రపతి విమానాశ్రయం 1850 ఎకరాల్లో ఉంటే అమరావతికి ఐదు వేల ఎకరాలు ఎందుకన్న ప్రశ్న తలెత్తుంది. పైసా తీసుకోకుండా రాజధాని కోసం రైతులు భూములు ఇస్తే పప్పు బెల్లలుగా ఇష్టమొచ్చినట్లు పంపిణీ చేయడం ఏంటన్న ప్రశ్న తలెత్తుంది. ఇంజనీరింగ్ కళాశాలలకు ఎకరం యాభై లక్షలకు కేటాయించినా కనీసం రాజధాని రైతుల పిల్లలకు ఆ కళాశాలల్లో రాయితీ కూడా ఇవ్వడం లేదు. తామిచ్చిన భూముల్లోనే తమపై పెత్తనం ఎందుకని కొందరు రైతులు ప్రశ్నిస్తున్నారు. మొదటి దశలో 25 గ్రామాల నుంచి 34 వేల ఎకరాలు తీసుకున్నారు. 29 వేల మంది రైతులు భూములు ఇచ్చారు. వారికి ఇచ్చిన ప్లాట్లకు మౌలిక సదుపాయాలు కల్పించకుండా రెండో విదత భూసమీకరణకు ప్రభుత్వం ఎందుకు సిద్ధమవ్వాలని వారు ప్రశ్నిస్తున్నారు.

పదకొండేళ్ల నుంచి...

ఒకవైపు తమ సమస్యలు పదకొండేళ్ల నుంచి అలాగే ఉన్నా, మరొకొందరిని బలి చేయడానికి ఎందుకు నిర్ణయాలు తీసుకుంటారని రాజధాని రైతులు ప్రశ్నిస్తున్నారు. మాజీ మంత్రి వడ్డే శోభనాద్రీశ్వరరావు కూడా ఇదే ప్రశ్నను లేవనెత్తారు. రాజధానికి రెండో విదత భూసమీకరణకు భూములిచ్చి తొలి విదత ఇచ్చిన రైతులకు అన్యాయం చేయవద్దని ఆయన కోరుతున్నారు. అసలు యాభై నాలుగు వేల ఎకరాలకు ఎవరెవరికి ఇచ్చారని శ్వేతపత్రం విడుదల చేయాలని డిమాండ్ చేస్తున్నారు. ఏదైనా ఒకటి అభివృద్ధి జరిగిన తర్వాత మరొక దానిని అభివృద్ధి చేయడం కోసం సేకరించాల్సి ఉన్నప్పటికీ ప్రభుత్వం ఆ పనిచేయకుండా రాజధాని నిర్మాణానికి ఎన్ని వేల ఎకరాలు కావాలో చెప్పాలని డిమాండ్ చేస్తున్నారు.

మొదటి దశలో ఇచ్చిన భూముల్లో...

మొదటి దశలో ఇచ్చిన భూముల్లో డిజైన్లు వేసి రాజధాని నిర్మాణానికి ఓకే అని చెప్పిన ప్రభుత్వం ఇప్పుడు తాజాగా మలి విదత భూసమీకరణకు తాము ఎందుకు సహకరించాలన్న ప్రశ్న రైతుల నుంచి సూటిగా వినిపిస్తుంది. ఇప్పటికైనా ప్రభుత్వం పారదర్శకంగా రాజధాని భూముల విషయంలో వ్యవహరించాలని కోరుతున్నారు. అలాగని ముందుకు వెళితే తాము న్యాయస్థానాలను ఆశ్రయించక తప్పదని వడ్డే శోభనాద్రీశ్వరరావు లాంటి రైతు సంఘాల నేతలు హెచ్చరిస్తున్నారు. ఏ రాష్ట్రంలోనైనా విమానాశ్రయం ముప్పుయి నుంచి నలభై కిలోమీటర్ల దూరంలో ఉంటుందని, కానీ రాజధాని నడిబొడ్డులో విమానశ్రయం నిర్మాణం అవసరమా? ఇక గన్నవరం విమానాశ్రయాన్ని ఏం చేయనున్నారో చెప్పాలంటూ నిలదీస్తున్నారు. మొత్తం మీద రెండో విదత భూసమీకరణ మాత్రం ప్రభుత్వానికి అంత తేలికగా కనిపించడం లేదు.

అధికారులు ప్రతి కాలే కు స్పందించాలన్న హెబాంమంత్రి అనిత

- మొదటి పేజి తరువాయి

వీడియో కాన్ఫరెన్స్ ద్వారా మాట్లాడారు. (నవంబర్ 30), రేపు (డిసెంబర్ 1) తుపాను ప్రభావం అధికంగా ఉండే అవకాశం ఉన్నందున క్షేత్రస్థాయిలో యంత్రాంగం మరింత అప్రమత్తంగా ఉండాలని ఆదేశించారు. “ప్రమాదాలు జరిగే అవకాశం ఉన్న ప్రాంతాల్లో అధికారులను ముందే నియమించాలి. ప్రజల నుంచి కంట్రోల్ రూమలకు వచ్చే ఒక్క కాలేసు కూడా విస్మరించకూడదు” అని అనిత గట్టిగా సూచించారు.బలమైన ఈదురుగాలులకు చెట్లు, హోర్డింగులు కూలే ప్రమాదం ఉన్నందున వాటిని వెంటనే తొలగించాలని ఆదేశించారు. విద్యుత్ సరఫరాకు అంతరాయం ఏర్పడితే పునరుద్ధరణ పనులను వేగవంతం చేయాలని, మహిళలు, వృద్ధులు, చిన్నారుల భద్రతకు ప్రత్యేక ప్రాధాన్యత ఇవ్వాలని తెలిపారు.ఈ సందర్భంగా, తాము అన్ని ముందస్తు చర్యలు తీసుకున్నామని, లోతట్టు ప్రాంతాల ప్రజలను పునరావాస కేంద్రాలకు తరలించేందుకు ఏర్పాట్లు పూర్తి చేశామని కలెక్టర్లు మంత్రికి వివరించారు. మరోవైపు, దక్షిణాంధ్ర జిల్లాల్లో గంటకు 50-70 కిలోమీటర్ల వేగంతో గాలులు వీస్తూ భారీ వర్షాలు కురిసే అవకాశం ఉందని వాతావరణ శాఖ హెచ్చరించింది. ప్రభుత్వం ఇప్పటికే ఎన్టీఆర్ఎఫ్ బృందాలను సిద్ధంగా ఉంచింది. ప్రజలు అనవసరంగా బయటకు రావద్దని, అధికారుల సూచనలు పాటించాలని హెంంమంత్రి విజ్ఞప్తి చేశారు.

ఏపీ హక్కుల కోసం పార్లమెంటులో పోరాడాలని వైసీపీ ఎంపీలకు జగన్ పిలుపు

రాష్ట్రంలో రైతులు ఎదుర్కొంటున్న తీవ్ర సంక్షోభంతో పాటు, ఆంధ్రప్రదేశ్ హక్కుల సాధన కోసం పార్లమెంటులో గట్టిగా పోరాడాలని వైసీపీ అధినేత జగన్ పార్టీ ఎంపీలకు దిశానిర్దేశం చేశారు. సోమవారం నుంచి పార్లమెంట్ సమావేశాలు ప్రారంభం కానున్న అనుసరించాల్సిన వ్యూహంపై ఆయన తాడిపత్రిలోని క్యాంపు కార్యాలయంలో ఎంపీలతో సమావేశమయ్యారు. తుపాను నష్టంతో పాటు, పంటలకు కనీస మద్దతు ధర (ఎంఎస్ పీ) లభించకపోవడంతో వ్యవసాయ రంగం తీవ్ర సంక్షోభంలో కూరుకుపోయిందని, ఈ అంశాలపైనే ప్రధానంగా దృష్టి సారించాలని ఆయన స్పష్టం చేశారు.‘మొంఛా’ తుపాను కారణంగా కోస్తా జిల్లాల్లో లక్షల ఎకరాల్లో పంటలు దెబ్బతిన్నాయని, సర్వం కోల్పోయిన రైతులను కేంద్ర, రాష్ట్ర ప్రభుత్వాలు ఆదుకోవడంలో విఫలమయ్యాయని జగన్ తీవ్ర ఆందోళన వ్యక్తం చేశారు. గతంలో తమ ప్రభుత్వం ఆర్థికేత ద్వారా నేరుగా పంటలను కొనుగోలు చేసి మద్దతు ధర కల్పించిందని, ఇప్పుడు ఆ వ్యవస్థను నిర్దిర్ఠ్యం చేయడంతో రైతులు దళారుల చేతుల్లో సలిగిపోతున్నారని ఆవేదన చెందారు. వరి, మొక్కజొన్న, మినుములు, పత్తి, కంది, అరటి, మిర్చి, మామిడి వంటి అన్ని ప్రధాన పంటలకు మద్దతు ధర పడిపోయిందని, దీనివల్ల రైతులు అప్పుల ఊబిలో ప్రస్తావించి, రైతులకు తక్షణమే అత్యవసర సహాయ నిధులతో పాటు, మద్దతు ధరకు చట్టబద్ధత కల్పించేలా ఓటర్ల తీసుకురావాలని ఆదేశించారు.గత వైసీపీ ప్రభుత్వ హయాంలో రైతులకు ప్రీమియం భారం లేకుండా ఉచిత పంటల బీమా అందించామని, ఇప్పుడు ఆ పథకాన్ని నిలిపివేయడంతో ప్రకృతి వైపరీత్యాల సమయంలో రైతులు తీవ్రంగా నష్టపోతున్నారని జగన్ విమర్శించారు. ఇన్ఫుట్ సబ్సిడీ కూడా అందడం లేదని, ఈ-క్రాఫ్ సమాధును నిలిపివేయడంతో పరిహారం పొందేందుకు కూడా రైతులు అనర్హులుగా మారుతున్నారని అన్నారు. మిర్చి రైతులకు ఆర్థిక సాయం చేస్తామని చెప్పి మోసం చేశారని, మామిడి రైతులను కూడా ప్రభుత్వం గాలికొదిలేసిందని

ఆరోపించారు.

ఇదే సమయంలో, రాష్ట్రవ్యాప్తంగా 18.63 లక్షలతో సహా మొత్తం లక్షల ఉపాధి హామీ జాబ్ కార్డులను రద్దు చేయడంపై జగన్ మండిపడ్డారు. దీనివల్ల గ్రామీణ కుటుంబాలు జీవనోపాధి కోల్పోతున్నాయని, వెంటనే అర్హులైన వారి కార్డులను పునరుద్ధరించి, పెండింగ్ వేతనాలను చెల్లించాలని డిమాండ్ చేయాలని ఎంపీలకు సూచించారు. విశాఖ స్టీల్ ప్లాంటును ముక్కులు చేసి ప్రైవేటు సంస్థలకు అప్పగించే ప్రయత్నాలను తీవ్రంగా వ్యతిరేకించాలని పిలుపునిచ్చారు. ప్లాంటుకు సొంత గనులు కేటాయించి, వేలాది మంది కార్మికుల జీవితాలను కాపాడాలని డిమాండ్ చేశారు. రాష్ట్రంలో శాంతిభద్రతలు క్షీణించాయని, రాజకీయ కక్ష సాధింపులు పెరిగిపోయాయని, ప్రభుత్వ సంక్షేమ హస్తక్షల్లో విద్యార్థులకు కనీస సౌకర్యాలు కరువయ్యాయని ఆరోపించారు. రాష్ట్రానికి రావలసిన నిధులు, ఉపాధి కల్పన, హక్కుల పరిరక్షణ కోసం పార్లమెంటు వేదికగా గట్టిగా పోరాడాలని జగన్ తన ఎంపీలకు స్పష్టం చేశారు.

తరుముకొస్తున్న దిత్వా తుపాను...

20 సెం.మీ పైగా వర్షం పడే అవకాశం

నైరుతి బంగాళాఖాతంలో ఏర్పడిన ‘దిత్వా’ తుపాను ప్రభావంతో ఆంధ్రప్రదేశ్లోని దక్షిణ కోస్తా, రాయలసీమ ప్రాంతాలు వణికిపోతున్నాయి. ముఖ్యంగా నెల్లూరు, ప్రకాశం జిల్లాల్లో 20 సెంటీమీటర్లకు పైగా అత్యంత భారీ వర్షపాతం సమోదయ్యే అవకాశం ఉందని, దీనివల్ల ఈ జిల్లాల్లో రేపు అకస్మిక వరదలు సంభవించవచ్చని తెలిపారు. ఇవాళ నెల్లూరు, చిత్తూరు, కడప జిల్లాల్లో అకస్మిక వరదలు వచ్చే అవకాశం ఉందని అధికారులు తీవ్ర హెచ్చరికలు జారీ చేశారు. ఈ నేపథ్యంలో రాష్ట్ర విపత్తుల నిర్వహణ సంస్థ (ఏపీఎస్సీఎంఏ) ప్రజలను అప్రమత్తం చేసింది. తుపాను ముప్పు దృష్ట్యా భారత వాతావరణ శాఖ (ఐఎండి) శ్రీ పొట్టి శ్రీరాములు నెల్లూరు, తిరుపతి, చిత్తూరు జిల్లాలకు ‘రెడ్ అలర్ట్’ ప్రకటించింది.తుపాను ప్రభావంతో ఆదివారం దక్షిణ కోస్తా, రాయలసీమలోని పలు ప్రాంతాల్లో అతి భారీ నుంచి అత్యంత భారీ వర్షాలు కురుస్తాయని ఐఎండి తెలిపింది. ప్రకాశం, అన్నమయ్య, వైఎస్సార్ కడప జిల్లాల్లో అక్కడక్కడా అతి భారీ వర్షాలు, అనంతపురం, శ్రీ సత్యసాయి, కర్నూలు, నంద్యాల, వల్తూరు, బాపట్ల, గుంటూరు జిల్లాల్లో భారీ వర్షాలు పడే అవకాశం ఉంది. ఉత్తర కోస్తా, యానాంలో తేలికపాటి నుంచి మోస్తరు వర్షాలు కురుస్తాయని పేర్కొంది.

నక్సల్ ఉద్యమానికి మరో దెబ్బ...

37 మంది మావోయిస్టుల లొంగుబాటు

ఛత్తీస్‌గఢ్‌లోని బస్తర్ ప్రాంతంలో మావోయిస్టులకు గట్టి ఎదురుదెబ్బ తగిలింది. దంతెవాడ జిల్లాలో ప్రభుత్వం అమలు చేస్తున్న ‘లోన్ వర్రాలు’, ‘హూనా మర్గం’ (పునరావాసం ద్వారా పునరుజ్జీవనం) పథకాలకు ఆకర్షితులై 37 మంది మావోయిస్టులు ఆదివారం లొంగిపోయారు. వీరిలో 27 మందిపై మొత్తం రూ. 65 లక్షల రివార్డు ఉందని అధికారులు వెల్లడించారు.హింసాపూర్ణాన్ని వీడి జనజీవన ప్రపంచంలో కలిసేందుకు సిద్ధంగా ఉన్నామని, ఛత్తీస్‌గఢ్ ప్రభుత్వ పునరావాస విధానంపై తమకు పూర్తి నమ్మకం ఉందని లొంగిపోయిన మావోయిస్టులు పేర్కొన్నారు. దంతెవాడలోని డీఆర్జీ కార్యాలయంలో పోలీసు, సీఆర్‌పీఎఫ్ ఉన్నతాధికారుల సమక్షంలో వీరు లొంగిపోయారు. వీరిలో 12 మంది మహిళలు కూడా ఉన్నారు. వారి నుంచి పెద్ద ఎత్తున ఆయుధాలు, మందుగుండు సామగ్రిని స్వాధీనం చేసుకున్నారు.ఈ సందర్భంగా దంతెవాడ ఎస్పీ గౌరవ్ రాయ్ మాట్లాడుతూ.. “మా నిరంతర ప్రయత్నాలు, స్థానిక ప్రజల మద్దతు ఫలించాయి. ఆడపుల్లో జీవించడం కష్టంగా మారందని, పోలీసులు అన్ని ప్రాంతాలకు చేరుకుంటున్నారని, గ్రామస్థుల నుంచి కూడా మద్దతు లభించడం లేదని లొంగిపోయిన వారు చెబుతున్నారు” అని వివరించారు. లొంగిపోయిన వారిలో కొందరు సీనియర్ మావోయిస్టు కమాండర్లకు బాడీగార్డులుగా పనిచేసిన వారు కూడా ఉన్నారని తెలిపారు.ప్రభుత్వ పునరావాస విధానం ప్రకారం లొంగిపోయిన వారికి రూ. 50,000 ఆర్థిక సాయంతో పాటు నైపుణ్యాభివృద్ధిలో శిక్షణ, వ్యవసాయ భూమి వంటి అదనపు ప్రయోజనాలు అందిస్తారు. గత 20 నెలల్లో దంతెవాడ జిల్లాలో 165 మంది రివార్డు ఉన్న మావోయిస్టులతో సహా మొత్తం 508 మంది లొంగిపోయారని అధికారులు తెలిపారు. ఈ పరిణామం హింసారహిత బస్తర్ దిశగా వేసిన మరో కీలక అడుగు అని వారు అభివర్ణించారు.

భారత క్రీడారంగానికి ఇది ‘సూపర్ హిట్’ నెల: ‘మన్ కే బాత్’లో ప్రధాని మోదీ ప్రశంసల వర్షం

భారత క్రీడా రంగానికి గడిచిన నెల ఒక సూపర్ హిట్ నెలగా నిలిచిపోయిందని ప్రధానమంత్రి నరేంద్ర మోదీ అభివర్ణించారు. తన నెలవారీ రేడియో కార్యక్రమం ‘మన్ కీ బాత్’ 128వ ఎపిసోడ్‌లో ఆయన మాట్లాడుతూ.. పలు అంతర్జాతీయ క్రీడా పోటీలలో భారత క్రీడాకారులు సాధించిన అద్భుత విజయాలను ప్రత్యేకంగా ప్రస్తావించారు. క్రికెట్ నుంచి కబడ్డీ, బాక్సింగ్ వరకు వివిధ రంగాల్లో మన అద్దెట్లు దేశానికి గర్వకారణంగా నిలిచారని కొనియాడారు.ఈ సందర్భంగా ప్రధాని మాట్లాడుతూ, “భారత క్రీడా రంగం పరంగా ఈ నెల ఒక సూపర్ హిట్‌గా నిలిచింది. ఐసీపీ మహిళల ప్రపంచ కప్ గెలవడంతో ఈ నెల ప్రారంభమైంది. ఆ తర్వాత కూడా క్రీడా మైదానాల్లో మన వాళ్ల జోరు కొనసాగింది. క్రాద్రి రోజుల క్రితం టోక్యోలో జరిగిన దెష్లెంపిక్స్‌లో భారత క్రీడాకారులు 20 పతకాలు సాధించి, ఇప్పటివరకు అత్యుత్తమ ప్రదర్శన కనబరిచారు” అని తెలిపారు.

అంతేకాకుండా, భారత మహిళా కబడ్డీ జట్టు ప్రపంచ కప్‌ను కైవసం చేసుకోవడంపై ప్రధాని హార్షం వ్యక్తం చేశారు. టోర్నమెంట్ ఆరంభం నుంచి చివరి వరకు ఆధిపత్యం ప్రదర్శించిన మన అమ్మాయిలు, గ్రూప్ స్టేజీలోని అన్ని మ్యాచ్‌లలో విజయం సాధించారు. సెమీ-ఫైనల్‌లో ఇరాన్‌పై 33%-%-21 స్కోరుతో గెలిచి ఫైనల్‌కు దూసుకెళ్లారు. తుదిపోరులో చైనెస్ వ్రైమ్ జట్టును 35%-%-28 తేడాతో ఓడించి విశ్వవిజేతగా నిలిచారు. “మన మహిళా క్రీడాకారులు కబడ్డీ ప్రపంచ కప్ గెలిచి చరిత్ర సృష్టించారు. టోర్నమెంట్ అంతటా వారి అద్భుతమైన ప్రదర్శన ప్రతి

భారతీయుడి హృదయాన్ని గెలుచుకుంది” అని మోదీ పేర్కొన్నారు.ఇదే స్ఫూర్తిని కొనసాగిస్తూ, గ్రేటర్ నోయిడాలో జరిగిన వరల్డ్ బాక్సింగ్ కప్ ఫైనల్స్‌లోనూ భారత బాక్సర్లు పతకాల పంట సాధించారు. ఈ టోర్నమెంట్‌లో మన క్రీడాకారులు మొత్తం 20 పతకాలు సాధించారు. ఇందులో తొమ్మిది స్వర్ణాలు, ఆరు రజతాలు, ఐదు కాంస్య పతకాలు ఉన్నాయి.అయితే, ఈ విజయాలన్నింటిలోనూ అంధుల మహిళా క్రికెట్ జట్టు సాధించిన ప్రపంచ కప్ విజయం అత్యంత ప్రత్యేకమైనదని ప్రధాని మోదీ అభివర్ణించారు. టోర్నీలో ఒక్క మ్యాచ్ కూడా ఓడిపోకుండా అజేయంగా నిలిచి కప్ గెలవడం వారి అసామాన్య ప్రతిభకు నిదర్శనమని అన్నారు. ఈ విజయం తర్వాత తాను జట్టు సభ్యులను తన నివాసంలో కలుసుకున్నానని ఆయన గుర్తుచేసుకున్నారు.“మిత్రులారా, వీటన్నింటికన్నా ఎక్కువగా మన మహిళల అంధుల క్రికెట్ జట్టు ప్రపంచ కప్ గెలవడంపై చర్చ జరుగుతోంది. విశేషమేమిటంటే, ఈ టోర్నమెంట్‌లో మన జట్టు ఒక్క మ్యాచ్ కూడా ఓడిపోకుండా గెలిచింది. ఈ జట్టులోని ప్రతి క్రీడాకారిణిని చూసి దేశ ప్రజలు గర్విస్తున్నారు. కేవలం రెండు రోజుల క్రితమే నేను ఈ జట్టును ప్రధానమంత్రి నివాసంలో కలిశాను. నిజంగా, ఈ జట్టు ధైర్యం, పట్టుదల మనకు ఎంతో నేర్పుతాయి. మన క్రీడా చరిత్రలోని గొప్ప విజయాలలో ఇదొకటి. ఇది ప్రతి భారతీయుడికి స్ఫూర్తినిస్తూనే ఉంటుంది” అని ప్రధాని మోదీ భావోద్వేగంగా ప్రసంగించారు. ఈ విజయాలు భారత క్రీడాకారుల అంకితభావానికి, కఠోర శ్రమకు నిదర్శనమని ఆయన కొనియాడారు.

తమిళనాడులో ఘోర రోడ్డు ప్రమాదం...

11 మంది దుర్మరణం

- మొదటి పేజి తరువాయి

తమిళనాడులో వారం రోజుల వ్యవధిలోనే ఇలాంటి ఘోర ప్రమాదం జరగడం ఇది రెండోసారి కావడం గమనార్హం. నవంబర్ 24న తెన్కాశి జిల్లాలో రెండు ప్రైవేట్ బస్సులు ఢీకొన్న ఘటనలో ఐదుగురు మహిళలు సహా ఆరుగురు మరణించగా, 56 మంది గాయపడ్డారు. ఆ ప్రమాదానికి డ్రైవర్ అతివేగమే కారణమని పోలీసులు నిర్ధారించారు. ఆ ఘటనలో మృతుల కుటుంబాలకు సీఎం ఎంకే స్టాల్‌న్ రూ. 3 లక్షల చొప్పున పరిహారం ప్రకటించారు.

ఏపీలో ఓటర్ల జాబితా

ప్రత్యేక సవరణ చేపట్టాలి

- మొదటి పేజి తరువాయి

పార్టీ నేత లావు శ్రీకృష్ణ దేవరాయలు స్పష్టం చేశారు. సోమవారం నుంచి పార్లమెంట్ టీ తీశాకాల సమావేశాలు జరగనున్న నేపథ్యంలో, ఆదివారం ఢిల్లీలో రక్షణ మంత్రి రాజీనాథ్ సింగ్ అధ్యక్షతన కేంద్ర ప్రభుత్వం అఖిలపక్ష సమావేశం నిర్వహించింది. సభా కార్యకలాపాలు సజావుగా సాగేందుకు సహకరించాలని ఈ సమావేశంలో ప్రభుత్వం అన్ని పార్టీలను కోరింది. అయితే, ఇదే సమావేశంలో ప్రతిపక్షాలు ఓటర్ల జాబితా సవరణపై ఉన్న ఆందోళనలపై పార్లమెంటులో చర్చ జరగాలని పట్టుబట్టాయి.ఈ నేపథ్యంలో ఎన్డీయే మిత్రపక్షమైన తెలుగుదేశం పార్టీ తరపున లావు శ్రీకృష్ణ దేవరాయలు మాట్లాడుతూ.. ఏపీలో ఓటర్ల జాబితా సవరణ అవశ్యకతను నొక్కిచెప్పారు. అనంతరం ఆయన మీడియాతో మాట్లాడుతూ, అఖిలపక్ష సమావేశంలో తాము పలు కీలక అంశాలను లేవనెత్తింట్టు తెలిపారు. ముఖ్యంగా, ఆంధ్రప్రదేశ్, తెలంగాణ రాష్ట్రాల మధ్య కృష్ణా నదీ జలాల పంపిణీ అంశంపై ఈ సమావేశాల్లో సమగ్ర చర్చ జరగాలని కోరినట్లు వివరించారు. ఈ వివాదం ఎన్నో ఏళ్లుగా కొనసాగుతోందని, దీనికి తాత్కత పరిష్కారం చూపాలన్నారు.

అలాగే, కేంద్ర ప్రభుత్వ పథకమైన జల్ జీవన్ విపిన్ గురించి కూడా ప్రస్తావించినట్లు శ్రీకృష్ణ దేవరాయలు తెలిపారు. ఈ పథకం అమలు విధానం, దాని ద్వారా ఆంధ్రప్రదేశ్‌కు చేకూరే ప్రయోజనాలపై స్పష్టత కోసం పార్లమెంటులో చర్చ జరపాలని కోరినట్లు చెప్పారు. దీనివల్ల పథకం అమలులో పారదర్శకత వస్తుందని, రాష్ట్రానికి దక్కాల్సిన ప్రయోజనాలు పూర్తిగా అందుతాయని ఆయన అభిప్రాయపడ్డారు. ఇదిలా ఉండగా, ఓటర్ల జాబితాలో పేర్లను సరిచూసుకునేందుకు వీలుగా 12 రాష్ట్రాలు, కేంద్రపాలిత ప్రాంతాల్లో %ూx=% షెడ్యూల్‌ను ఎన్నికల సంఘం మరో వారం పాటు పొడిగించింది. రాబోయే ఎన్నికల నాటికి ఓటర్ల జాబితాలను మరింత కచ్చితంగా, సమగ్రంగా తీర్చిదిద్దేందుకు ఈ నిర్ణయం తీసుకుంది. అందమూన్ నికోబార్ దీవులు, ఛత్తీస్‌గఢ్, గోవా, గుజరాత్, కేరళ, లక్షద్వీప్, మధ్యప్రదేశ్, పుదుచ్చేరి, రాజస్థాన్, తమిళనాడు, ఉత్తరప్రదేశ్, పశ్చిమ బెంగాల్ రాష్ట్రాల్లో ఈ ప్రక్రియ కొనసాగుతోంది. తాజా షెడ్యూల్ ప్రకారం, గణన ప్రక్రియను డిసెంబర్ 11 వరకు పొడిగించారు. ముసాయిదా ఓటర్ల జాబితాను డిసెంబర్ 16న ప్రచురించి, 2026 జనవరి 15 వరకు అభ్యంతరాలు, చేర్పులకు అవకాశం కల్పిస్తారు. తదుపరి దశలో ఆంధ్రప్రదేశ్, తెలంగాణ రాష్ట్రాల్లో కూడా ఈ ఓటర్ల జాబితా సవరణ కార్యక్రమాన్ని చేపట్టే అవకాశం ఉంది.

‘ఐబిమ్మ’ వెబ్‌సైట్‌లో నేను కూడా సినిమాలు చూశాను: సీపీఐ నారాయణ

సంచలన వ్యాఖ్యలు

సీపీఐ అగ్రనేత కె.నారాయణ ‘ఐబి’మ్మ’ వెబ్‌సైట్ వ్యవహారంపై సంచలన వ్యాఖ్యలు చేశారు. ఐబి’మ్మ రచిని శిక్షించడం కంటే అసలైన సినిమా మాఫియాను ఉరితీయాలని, అప్పుడే సమాజానికి మేలు జరుగుతుందని అన్నారు. తాను కూడా ఐబి’మ్మలో ఉచితంగా సినిమాలు చూశానని ఈ సందర్భంగా నారాయణ వెల్లడించారు. తిరుపతిలో మీడియాతో మాట్లాడుతూ ఆయన ఈ వ్యాఖ్యలు చేశారు.టికెట్ ధరలను రూ.600-700కు పెంచితే సామాన్యులు సినిమాలు ఎలా చూస్తారని ఆయన ప్రశ్నించారు. “కోట్లు ఖర్చుపెట్టి, టికెట్ ధరల కోసం అడుక్కుంటారు. సామాన్య ప్రజలను దోచుకోవడానికి ప్రభుత్వం సాయం చేస్తుందా? కోట్లాది రూపాయలు దోచుకుంటున్న వారిని ఐబి’మ్మ రచి దెబ్బకొట్టారు” అని నారాయణ వ్యాఖ్యానించారు. ఒకరిని జైల్లో వేయడం వల్ల ప్రయోజనం లేదని, వ్యవస్థలోని లోపాలను సరిదిద్దాలని సూచించారు. వ్యవస్థలోని లోపాలను సరిచేయసంత కాలం ఇలాంటి వ్యక్తులు పట్టుకొన్నూనే ఉంటారని నారాయణ హెచ్చరించారు. “ఒక ఐబి’మ్మ రచిని జైలులో వేస్తే మరో వంద మంది వస్తారు. అదే విధంగా, మావోయిస్టు నేత పొడ్డాను చంపడం ద్వారా వెయ్యి మంది హిచ్చాలు పుడతారు” అని అన్నారు. వ్యవస్థాగత వైఫల్యాల వల్లే రచి లాంటి వారు తప్పుడు మార్గంలోకి వెళుతున్నారని ఆయన అభిప్రాయపడ్డారు.వ్యక్తులను శిక్షించడం సమస్యకే పరిష్కారం కాదని, అసలు సమస్య వ్యవస్థలోనే ఉందని నారాయణ స్పష్టం చేశారు. ఈ వ్యవస్థ ఐబి’మ్మ రచి లాంటి వ్యక్తులను సృష్టించిందని, లోపాలను సరిదిద్దకపోతే భవిష్యత్తులోనూ ఇలాంటి వారు వస్తూనే ఉంటారని ఆయన పేర్కొన్నారు.



గాడ్స్ ఆధ్వర్యంలో మహాకవి గురజాడ అప్పారావు 110వ వర్ధంతి కార్యక్రమం



చిలకలూరిపేట రూరల్, పెన్ పవర్, నవంబర్ 30 :చిలకలూరిపేట: పట్టణంలోని వెనకబడిన తరగతుల బాలుర హాస్టల్ లో ఆదివారం జ్ఞానేశ్వరి అర్బన్ అండ్ రూరల్ డెవలప్మెంట్ సొసైటీ (గాడ్స్) ఆధ్వర్యంలో మహాకవి గురజాడ అప్పారావు 110వ వర్ధంతి కార్యక్రమం జరిగింది. ప్రముఖ సాహితీ విమర్శకులు పీవీ సుబ్బారావు పాల్గొని గురజాడ జీవిత చరిత్రను విద్యార్థులకు వివరించారు. కొన్ని గురజాడ గేయాలు పాడి వినిపించారు. అనంతరం విద్యార్థులకు కథల పుస్తకాలు ఉచితంగా అందజేసి, వారిచే చదివించి పఠనాసక్తి కలిగించారు. తొలుత గురజాడ చిత్రపటానికి పూల మాలలు వేసి నివాళులు అర్పించారు. ఈ కార్యక్రమంలో జనవిజ్ఞాన వేదిక రాష్ట్ర ప్రచురణల విభాగం కన్వీనర్ దాన్ల బుజ్జిబాబు, హాస్టల్ వార్డన్ కృపవతి, రవికిరణ్ తదితరులున్నారు.

పెన్ పవర్

తెలుగు దిన పత్రిక

ప్రశ్నించడం మన హక్కు

గుంటూరు | బాపట్ల | పల్నాడు

దిత్వా తుపాను హెచ్చరిక నేపథ్యంలో భారీ వర్షాలకు ముంపునకు గురయ్యే గ్రామ ప్రజలను గురక్షిత ప్రాంతాలకు తరలించాలి

- జిల్లా కలెక్టర్ డాక్టర్ వినోద్ కుమార్

పెన్ పవర్, నవంబర్ 30,అద్దంకి : నియోజకవర్గంలోని అద్దంకి మండలం, కొరిశపాడు మండలాలలో జిల్లా కలెక్టర్ వినోద్ కుమార్ ఆదివారం విస్తృతంగా పర్యటించారు. నియోజకవర్గం లోని కొరిశపాడు మండలం మేదరమెట్ల రెవెన్యూ గ్రామం పరిధిలోని తిమ్మనపాలెం గ్రామ చెరువును పరిశీలించారు. 95 శాతం నిండుగా చెరువు ఉండడంతో భారీ వర్షాలకు చెరువు కట్ట తెగకుండా ముందస్తుగా బలోపేతం చేయాలన్నారు. చెరువు లోపలకు నీటి ప్రవాహం వచ్చే మార్గంలో పూడికితీత యుద్ధ ప్రాతిపదికను తొలగించాలన్నారు. వర్షాలకు చెరువు నిండితే వెలుపలకు వెళ్లే మార్గం సరి చేయాలన్నారు. జాతీయ రహదారికి ఎలాంటి

ప్రమాదం జరగకుండా చర్యలు తీసుకోవాలన్నారు.గుండ్లకమ్మ ప్రాజెక్టు ముంపు ప్రాంతమైన అద్దంకి మండలం దేనువకొండ గ్రామాన్ని కలెక్టర్ పరిశీలించారు. అద్దంకి మండలం గాజులపాలెం సచివాలయాన్ని తనిఖీ చేశారు. విపత్తు నిర్వహణ ముందస్తు జాగ్రత్త చర్యలు తీసుకోవాలన్నారు. పంట కాలువలో పూడికతీత, గుర్రపు డెక్కు తొలగించడానికి జెసిబి యంత్రాలను సిద్ధం చేసుకోవాలన్నారు. జనరేటర్లు, చెట్లు తొలగించడానికి తదితరమైన యంత్రాలు సిద్ధంగా ఉంచుకోవాలని అధికారులను ఆదేశించారు. అధిక వర్షపాతం సమాధైతే దేనువకొండ గ్రామంలో కొన్ని గృహాలు ముంపునకు గురయ్యే అవకాశం ఉందని, వారిని యుద్ధ ప్రాతిపదికన తరలించడానికి తగిన ఏర్పాట్లు చేయాలన్నారు. ఇప్పటికే దేనువకొండలో గుర్తించిన ప్రాథమిక పాఠశాల పునరావాస కేంద్రాన్ని ఆయన పరిశీలించారు. పునరావాస కేంద్రంలో పసతులు కల్పించాలని అధికారులను ఆదేశించారు. తక్షణమే విద్యుత్ దీపాలు, నీటి పసతి తదితరమైన ఏర్పాట్లు చేయాలన్నారు. గుండ్లకమ్మ నది పరివాహక ప్రాంతాలపై ఆరా తీశారు. ఏయే ప్రాంతాలలో వరద నీరు వస్తుందని అంశాలపై సంబంధిత శాఖల అధికారులను వివరాలు అడిగి తెలుసుకున్నారు. గత తుపాను సమయంలో గుండ్లకమ్మ నదికి 90 క్యూసెక్కుల నీరు వచ్చిందని ఇంజనీరింగ్ అధికారులు



కలెక్టర్ దృష్టికి తెచ్చారు. ఈ నేపథ్యంలో ఎగువ ప్రాంతంలో భారీ వర్షాలు కురిస్తే చిలకలేరు, దోర్నపువాగులు పొంగి పొర్లిపారే అవకాశం ఉందని, ఇంజనీరింగ్ అధికారులు వివరించారు. చెరువుకొమ్మపాలెం చప్పా వద్ద వర్షపు నీరు అధికంగా వచ్చే అవకాశం ఉందని, సమీప ప్రాంతాల వారిని అప్రమత్తం చేయాలని అధికారులను కలెక్టర్ వినోద్ కుమార్ ఆదేశించారు. అద్దంకి పట్టణంలో నీరు నిలిచే కాలనీలలో ప్రజలను అప్రమత్తం చేయాలన్నారు. వీఆర్వోలు, వీఆర్ఏలను ఆయా చెరువులు, కాల్వల చట్టాలు, గట్ల వద్ద అందుబాటులో ఉంచాలన్నారు. చెరువు కట్టలు బలహీనంగా ఉన్న ప్రాంతాలను గుర్తించి, సమీపంలోని ప్రజలను చైతన్యపరిచడం, అప్రమత్తంగా ఉంచాలని ఆయన సూచించారు. అనంతరం ముంపునకు గురయ్యే బాధిత కుటుంబాలకు పునరావాస కాలనీలో నివాస స్థలాలు ఇవ్వాలి, మౌలిక సదుపాయాలు కల్పించాలని గ్రామస్థులు కలెక్టర్ కు విన్నవించుకున్నారు.ఈ కార్యక్రమం లో చీరాల ఆర్డిఓ టి చంద్రశేఖర్, మునిసిపల్ కమిషనర్, తహసీల్దార్ చరణ్, జల వనరుల శాఖ ఇంజనీర్లు తదితరులు పాల్గొన్నారు .ల

ఆరోగ్యకర సమాజం అందరి బాధ్యత.. ఎమ్మెల్యే నసీర్..



తుఫాను సందర్భంగా రైతులను అప్రమత్తం చేయాలి..

తహసీల్దార్ ఎం శ్రీనివాసరావు

భట్టిప్రోలు, పెన్ పవర్ నవంబర్, 30:తుఫాను వల్ల రైతులను అప్రమత్తం చేయాలని భట్టిప్రోలు మండల తహసీల్దారు ఎం శ్రీనివాసరావు అన్నారు. తుఫాను నేపథ్యంలో స్థానిక మండల రెవెన్యూ కార్యాలయంలో కార్యాలయ సిబ్బంది వీఆర్వోలతో తాసిల్దారు సమీక్ష సమావేశం నిర్వహించారు. ఈ సందర్భంగా ఆయన మాట్లాడుతూ జిల్లా కలెక్టర్ ఉత్తర్వుల మేర మండల పరిధిలోని రైతులు వరి,కోతలను కోయకుండా నిలుపుదల చేయాలన్నారు. వరి కోతలను పూర్తి చేసి గుడ్లు



పెన్ పవర్, గుంటూరు, నవంబర్, 30.:కేర వెల్ ఆస్పత్రి ఆధ్వర్యంలో ఉచిత వైద్య శిబిరంనీటి ఉరుకుల పరుగుల జీవితంలో ఆరోగ్యం పట్ల ప్రతి ఒక్కరూ చైతన్యం కలిగి ఉండాలని, వ్యాధికి గురి కాకముందే జాగ్రత్తలు తీసుకోవాలని గుంటూరు తూర్పు ఎమ్మెల్యే, అసెంబ్లీ మెంబర్ నసీర్ అన్నారు. ఆదివారం గుంటూరులోని పామ్ స్ప్రింగ్స్ లో కేర వెల్ ఆస్పత్రి ఆధ్వర్యంలో నిర్వహించిన ఉచిత వైద్య శిబిరానికి ఎమ్మెల్యే నసీర్ ముఖ్యఅతిథిగా హాజరయ్యారు. ఈ సందర్భంగా ఎమ్మెల్యే నసీర్ మాట్లాడుతూ సీఎం

చంద్రబాబు నాయుడు ఆధ్వర్యంలో ప్రభుత్వ వైద్యశాలల్లో అన్ని రోగాలకు మెరుగైన వైద్యాన్ని అందిస్తున్నామని చెప్పారు. రాష్ట్ర ప్రభుత్వం సఖీ-సురక్ష కార్యక్రమం ద్వారా మహిళలకు ఉచితంగా వైద్య పరీక్షలు నిర్వహిస్తున్నామని తెలిపారు. గుంటూరు తూర్పు నియోజకవర్గ వ్యాప్తంగా వైద్య శిబిరాలు ఏర్పాటు చేసి, ప్రజలకు అవగాహన కల్పిస్తున్నామని చెప్పారు. ప్రభుత్వంతోపాటు ప్రైవేటు వైద్యులు ఆరోగ్యకర సమాజ నిర్మాణానికి సహకరించాలని కోరారు. కేర వెల్ ఆస్పత్రి వైద్యులు డాక్టర్ షేక్ నాగూర్ బాషా పేదలకు వైద్య శిబిరాలు ఉచితంగా నిర్వహించడం అభినందనీయమన్నారు. మారుమూల ప్రాంతాల్లోనూ ఉచితంగా వైద్య శిబిరాలు ఏర్పాటు చేస్తే తమ వంతు సహకారం అందిస్తామని సూచించారు. అనంతరం వైద్య పరీక్షలు నిర్వహించి, అవసరమైన వారికి మందులు అందజేశారు. కార్యక్రమంలో పామ్ స్ప్రింగ్స్ అపార్ట్ మెంట్ అసోసియేషన్ ప్రెసిడెంట్ వెంకట్రావు, వైస్ ప్రెసిడెంట్ పెరవలి సుబ్బారావు, కమిటీ సభ్యులు పాల్గొన్నారు.

‘హీరో’ అనే పదం డ్రగ్ కంటే ప్రమాదకరం చర్యలు తీసుకోండి! ..

సామాజికవేత్త మాదాసు భాను ప్రసాద్-రెండు తెలుగు రాష్ట్రాల ముఖ్యమంత్రులకు లేఖ



పాత్రధారులను ఆరాధ్యులుగా భావిస్తున్నారనే విషయాన్ని గుర్తించడానికి మనకి చాలా ఉదాహరణలు చెప్పుకోవచ్చు అని అన్నారు.దేశం కోసం ప్రాణాలర్పించే సైనికుల కంటే, దేశానికి అన్నం పెట్టే రైతన్నల కంటే, తల్లిదండ్రుల కంటే ఆర్థిస్థుల ఎంతో గొప్ప వాళ్ళుగా చూస్తున్నారని అన్నారు. కథానాయక పాత్రధారులకి 200 కోట్లు, 300 కోట్లు రెమ్యూనరేషన్ కారణం చేత సినిమా ఖర్చు పెరిగిపోతుందని గుర్తించి దిద్దుబాటు చర్యలు చేపట్టకుండా, పది రూపాయల మొక్కజొన్న పేలాలు వేయించి సగటు ప్రేక్షకుడి దగ్గర రూ. 600/- వరకు వసూలు చేస్తున్నారని అన్నారు. అందువలన సగటు ప్రేక్షకుడు ప్రత్యామ్నాయ మార్గాలను ఎంచుకుంటున్నారు.సినిమా ఖర్చు పెరగడానికి ప్రధాన కారణమైన ప్రధాన పాత్రధారుల వేతనాలతో పాటు ఇతర పాత్రధారుల వేతనాలను నిర్ణయించుటకు పరిశ్రమ నిబంధనలను పాటించే విధంగా విధివిధానాలను ప్రభుత్వము రూపొందించి అమలు చేయాలి. ఈ విధివిధానాల అమలుపై పర్యవేక్షణ స్థాయి అధికారులతో కూడిన సంస్థలను ఏర్పాటు చేయాలి. ఎంబెర్లెస్టెంట్ మీడియా క్రియేట్ చేసిన హైస్ వలన్ కథానాయక పాత్రధారులు 200 కోట్లు, 300 కోట్లు ఒక్కొక్క

సినిమాకు తీసుకుంటున్నారు. ఐబొమ్మ సినిమా పైరసీ చట్ట ప్రకారం నేరం అయినప్పటికీ సామాన్య ప్రజలు రవినెంతలా అభిమానిస్తున్నారో మనం చూస్తున్నాం. ఇప్పటికైనా ఎంబెర్లెస్టెంట్ మీడియాలో కథానాయక పాత్రధారులు లేదా హీరో పాత్రధారి అని మాత్రమే సంబోధించే విధంగా చర్యలు తీసుకోవాలి. “హీరో” అనే పదం వాడటం ఆపాలని, అంతేకాకుండా నటులు వాళ్లకై వాళ్ళు పెట్టుకున్న స్టార్ అనే పదాలను పత్రికల్లోను, ఎంబెర్లెస్టెంట్ మీడియాలో నియంత్రించాలని కోరారు. థియేటర్లలో కనీస అవసరాలు డ్రింకింగ్ వాటర్, బిస్కెట్స్ లాంటి స్నాక్స్ అనుమతించాలని, లేదా ఎమర్జీ రేట్లుకు, డ్రింకింగ్ వాటర్, బిస్కెట్స్, స్నాక్స్ (ఐ

ఎస్ ఐ ధ్రువీకరించిన) అమ్మే విధంగా చర్యలు తీసుకోవాలని కోరారు. నిబంధనల ప్రకారం వెహికల్ స్టాండ్స్ లో రుసుము వసూలు చేయరాదు. కానీ, ఆ నిబంధన ఎక్కడ అమలు కావడం లేదు, అమలు జరిగేలా చూడాలని, వెహికల్ స్టాండ్ లో రుసుము చెల్లించనవసరం లేదు అని బోర్డులు ఏర్పాట్లు చేయాలని కోరారు. ఇప్పటికైనా ఆ దిశగా పటిష్టమైన చట్టాలు తీసుకురావాలని, తద్వారా యువత భవిష్యత్తు వైపు అడుగులు వేయడానికి మార్గం సుగమం చేయాలని కోరారు. ఈ కార్యక్రమంలో హరిప్రసాద్, మురకొండ వెంకట్రావు, వెంకటేశ్వర్ రెడ్డి, అడపా రవి తదితరులు పాల్గొన్నారు.

పలమనేరు, పెన్ పవర్, నవంబరు 30,: నియోజకవర్గ పరిధి లోని పెద్దపంజాని మండలంలో ఆదివారం లారీ ఢీకొన్న ప్రమాదంలో ద్విచక్రవాహన దారుడు మృతి చెందారు. కాగా స్థానికులు సమాచారం మేరకు వివరాలిలా.. ఆదివారం మండలంలోని ముత్తుకూరు వస్తున్న అంజి అనే వ్యక్తిని ఎదురుగా వస్తున్న టెన్ వీల్ లారీ ఢీకొట్టడంతో అక్కడికక్కడే మృతి చెందారు. స్థానికుల సమాచారం మేరకు పోలీసులకు అక్కడకు చేరుకుని మృతదేహానికి పోస్టుమార్టం నిమిత్తం పలమనేరు ఏరియా ఆసుపత్రికి తరలించారు. ప్రమాదానికి గల కారణాలు పూరిగా పోలీసుల విచారణలో తెలియాల్సి ఉంది.

య్యారు. మహిళా ఉద్యోగుల సమస్యల కోసం ప్రత్యేక మహిళా మహిళా విభాగం ఏర్పాటు: మహిళా విభాగం చైరపర్సన్ గా పిహెచ్ఎస్%-%బైరెడిపబ్లిక్ ఎంపీ హెచ్ఎం గా పనిచేస్తున్న ఎన్.జయ ప్రభావతి ఎన్నికయ్యారు. కో%-చైరపర్సన్ గా ఎంపిపిపలమ నేరులో టైప్స్ట్ పి.సి.ఉషారాణి, వైస్-చైరపర్సన్ గా పసుప తూరు -గంగవరం పరిధిలో ఏఎన్ఎం, ఎ. విజయలక్ష్మి ఆర్ఎన్ఎస్-కలగటూరులోని ఏహెచ్ఎం కె. దేవనాయకి. కన్వీనర్ గా గంగవరం-3లో ఏఎన్ఎం, సుజాత ఎన్నికయ్యారు. ప్రమాణ స్వీకార కార్యక్రమానికి జిల్లా సైనిక సంక్షేమ అధికారి మరియు జిల్లా సంఘం అధ్యక్షులు కె.వి. రాఘవులు, జిల్లా కార్యదర్శి కె.రమేష్, జిల్లా ఉపాధ్యక్షులు లక్ష్మీవతి యాదవ్ స్వయంగా హాజరై నూతన కార్యవర్గాన్ని అభినందించారు. అలాగే పుంగనూరు ఏపీఎన్టీజిఎస్ అసోసియేషన్ అధ్యక్షుడు అబీఖాన్ ఎన్నికల అధికారిగా సహాయ ఎన్నికల అధికారి సురేష్ బాబు వ్యవహరించారు. గజెటెడ్, నాన్ గెజెటెడ్ పెద్ద సంఖ్యలో ఉద్యోగులు హాజరై సంఘానికి తమ మద్దతును ప్రకటించారు. ఉద్యోగుల సమస్యల పరిష్కారం, సంక్షేమ కార్యక్రమాల సాధనకే కొత్త కార్యవర్గం కట్టుబడి ఉందని నూతన అధ్యక్షులు ఆనందబాబు తెలిపారు.

% బుచ్చిరెడ్డిపాలెం పెన్ పవర్ నవంబర్ 30,కోవూరు యువతను సానుకూల దారిలో నడిపిస్తాయని, భవిష్యత్తులో మండల పరిధిలోని పోతిరెడ్డిపాలెం గ్రామంలో ఆదివారం కూడా యువ అభివృద్ధికి అవసరమైన సౌకర్యాలను అందించేందుకు కట్టుబడి ఉన్నామని తెలిపారు.ఈ కార్యక్రమంలో ఎంపిటిసి యద్దలపూడి, నాగరాజు, మాజీ సర్పంచ్ అంగిరేకుల కృష్ణ ప్రసాద్, దంపూరు శ్రీనివాసుల రెడ్డి, ఒట్లూరు వెంకటేశ్వర్లు, గ్రామ పెద్దలు, యువత పెద్ద ఎత్తున హాజరై తిరుమూరు అశోక్ రెడ్డికి మరియు విపిఆర్ ఫౌండేషన్ కు కృతజ్ఞతలు తెలిపారు

కామ్రేడ్ పెంచలయ్య హత్యను ఖండిస్తూ కొవ్వొత్తుల నిరసన.



రేపటి జిల్లా బండ్‌ను జయప్రదం చేయండి.

కావలి: పెన్ పవర్ -(ఆర్సీ ఇంచార్జ్)నవంబర్ 30:నెల్లూరు నగరం లో సీపీఎం పార్టీ నాయకులు కామ్రేడ్ పెంచలయ్యను గంజాయి ముకలు హత్య చేయడాన్ని ఖండిస్తూ రాష్ట్ర కమిటీ పిలుపు మేరకు ఆదివారం కావలి ఉదయగిరి బ్రిడ్జి సెంటర్ అంబేద్కర్ బొమ్మ వద్ద సిపీఎం పార్టీ ఆధ్వర్యంలో కొవ్వొత్తుల తో నిరసన కార్యక్రమాన్ని నిర్వహించారు. ఈ సందర్భంగా సిపీఎం పార్టీ పట్టణ కార్యదర్శి పసుపులేటి పెంచలయ్య మాట్లాడుతూ నెల్లూరు నగరం కల్లూరుపల్లి హౌసింగ్ బోర్డు దగ్గర ఆర్మిటి కాలనీలో కామ్రేడ్ పెంచలయ్య ఎంతో కాలము నుండి నివాసం ఉంటున్నాడని ఆ కాలనీలో గంజాయి ఇతర మాదకద్రవ్యాలకు వ్యతిరేకంగా పనిచేస్తూ యువతని చైతన్య పరుస్తూ యువత పెడదారి పట్టకుండా పనిచేస్తున్నాడని అంతేకాకుండా ప్రజా సమస్యలపై పని చేస్తూ ప్రజానాట్యమండలి కళాకారుడిగా సిపీఎం పార్టీ నాయకుడిగా ఉంటూ ముఖ్యంగా గంజాయి మాదకద్రవ్యాలకు వ్యతిరేకంగా పని చేస్తున్నందున అది సహించలేని గంజాయి మూకలు శు క్రవారం రోజు పధకం ప్రకారం పెంచలయ్యను హత్య

చేయడం చాలా దుర్మార్గమైన విషయమని ఇది పిరికి బంధాల చర్య అని అన్నారు. ఇలాంటి సంఘటనలు పునరావతం కాకుండా రాష్ట్ర ప్రభుత్వం చర్యలు చేపట్టాలని రాష్ట్ర ప్రభుత్వం గంజాయి ఇతర మాదక ద్రవ్యాలను అరికడతామని వదేవదే చెబుతూ ఇలాంటి సంఘటనలు జరగడం ఆశ్చర్యా నీ కలిగిస్తుందని అన్నారు. పెంచలయ్యను హత్య చేసిన రౌడీ మూకలను కఠినంగా శిక్షించాలని రాష్ట్ర ప్రభుత్వం గంజాయి ఇతర మాదకద్రవ్యాలను ఇప్పటికైనా అరికట్టేందుకు గట్టి చర్యలు చేపట్టాలని ఈ సందర్భంగా రాష్ట్ర ప్రభుత్వాన్ని డిమాండ్ చేశారు. ఈ హత్యను ఖండిస్తూ డిసెంబర్ రెండవ తేదీన జరుగు నెల్లూరు జిల్లా బండ్ లో ప్రజలు ప్రజాస్వామ్యవాదులు అందరూ పాల్గొని బండ్ ను జయప్రదం చేయాలని కోరారు. ఈ కార్యక్రమంలో సిపీఎం నాయకులు పి తిరుపాలు, బి కృష్ణయ్య, మేడ వెంకటేశ్వర్లు, డివైఎఫ్ఐబ నాయకులు పెంచాల నరసింహం, కె చెన్నయ్య, ఎస్ఎఫ్ఐబ నాయకులు ఎన్.కె హమ్ మద్, తోపాటు సిపీఎం ప్రజా సంఘాల కార్యకర్తలు పాల్గొన్నారు

తుఫాన్ ప్రభావిత ప్రాంతాల్లో ప్రజలు అప్రమత్తంగా ఉండాలి



‘ఎమ్మెల్యే నెలవల.విజయశ్రీ ‘

‘సూళ్లూరుపేట, పెన్ పవర్, నవంబర్ 30:నేడు దిత్వా తుఫాన్ ప్రభావంతో ఎడతెరిపి లేని వర్షాలు కురుస్తూ, వాగులు వంకలు ప్రవహిస్తున్న నేపథ్యంలో నియోజక వర్గం లోని ప్రజానీకం ప్రమాదాల బారిన పడకుండా అప్ర మత్తంగా ఉండాలని సూళ్లూరుపేట శాసన సభ్యురాలు డాక్టర్ నెలవల విజయశ్రీ సూచనలు చేశారు. ప్రధానంగా తీర ప్రాంతంలో ఉన్న గ్రామాల ప్రజలు రాష్ట్ర వివత్తుల శాఖ విడుదల చేసిన సలహాలు సూచనలు పాలించి ప్రాణా పాయం సంభవించకుండా జాగ్రత్త వహించాలని చెప్పారు. మత్స్యకారులు, మరి ఎవరైనా వేటకు వెళ్ళకూడదని, ఉధృ తంగా ప్రవహించే వాగులు వంకలు నదులు దాటాలని ప్రయత్నించడం చేయకూడదని అన్నారు. ఎక్కడైనా ప్రమా దకరమైన పరిస్థితులు తలెత్తితే ఆయా మండల తాసిల్దార్, ఎస్ హెచ్ ఓ లకు సమాచారం అందించే సహాయం పొందాలని ఆదేశించారు.

గంజాయి ముఠా దాడిలో మృతి చెందిన కామ్రేడ్ పెంచలయ్య



పలమనేరు,పెన్ పవర్, నవంబరు 30,గంజాయి ముఠా దాడిలో మృతి చెందిన కామ్రేడ్ పెంచలయ్య కు పట్టణ సిపీఎం కార్యదర్శి గిరిధర్ గుప్తా ఆధ్వర్యంలో నివాళులు అర్పించారు.ఆదివారంసిపీఎం పార్టీ కార్యాలయంలో కామ్రేడ్ పెంచలయ్యకు ఆయన నివాళులు అర్పించి మాట్లాడుతూ.. నెల్లూరులో గంజాయి ముఠా బరితెగించిందని, గంజాయికి వ్యతిరేకంగా వివిధ కళారూపంతో ప్రజలను చైతన్య పరుస్తున్న యువ కళాకారులపై విరుచకబడిందని,తన పిల్లలతో కలిసి వస్తున్న పెంచలయ్య పై నడిరోడ్డు మీద గంజాయి ముఠా సభ్యులు దాడి చేయడమే కాకుండా కత్తిలతో వెంటాడి దారుణంగా హత్య చేశారన్నారు.శుక్రవారం సాయంకాలం జరిగిన ఈ సంఘటన నగరంలో కలకలం రేపిందని,ఒక పధకం ప్రకారమే గంజాయి ముఠాచేసిన ఈ హత్యలో ప్రజానాటక మండలి కళాకారుడు డి. వై.ఎఫ్.మాజీ నేత సిపీఎం కార్యకర్త కె పెంచలయ్య (37) అక్కడికక్కడే ప్రాణాలు కోల్పోయారు.మృతుడు పెంచలయ్య విద్యుత్ పనులు చేస్తూ జీవనోపాధి పొందుతూ, నెల్లూరు రూరల్ ప్రజానాటిక మండల కార్యదర్శి బాధ్యతలు నిర్వహిస్తున్నారని,ఈ క్రమంలోనే నెల్లూరు నగరంలో ఇటీవల కాలంలో విచ్చలవిడిగా పెరిగిన గంజాయి సంస్కృతికి వ్యతిరేకముగా ఆయన ప్రజలను చైతన్యం పరచడానికి అనేక కళాకారుల రూపం నుంచి ప్రదర్శించాడని, అలాగే కొన్ని కార్యక్రమాలు కూడా చేశాడన్నారు.గంజాయి మానండోయ్ అని స్థానిక ప్లెక్సీలు కూడా ఏర్పాటు చేశారన్నారు,ఇది స్థానిక గంజాయి ముఠాకు ఏమాత్రం నచ్చలేదని, బరితెగించి గంజాయి ముఠా హత్యకు పాల్పడిందని చాలా దారుణమని,ఈ ఈదాడిని సిపీఎం పార్టీగా వ్యతిరేకిస్తూ హత్య చేసిన వ్యక్తులను వెంటనే అరెస్ట్ చేయాలని ఆయన డిమాండ్ చేశారు.అలాగే రాజా,జయంతి,అంజి, ధనమ్మ తదితరులు పాల్గొన్నారు

ఆ ఒక్కటి లేక మహిళ ఉద్యోగుల అవస్థలు

నిరిపురం గ్రామ సచివాలయ ఉద్యోగుల అవస్థలు వర్ణనీతం.-జిల్లా అధికారులు స్పందించాలని కోరుతున్న ఉద్యోగులు.



కావలి :పెన్ పవర్-(ఆర్సీ ఇంచార్జ్) నవంబర్ 30:అటు ఉద్యోగాల్లో.. ఇటు వ్యాపారాల్లో మగవారితో సమానంగా అన్ని రంగాల్లో అడుగులు వేస్తున్న మహిళలు ఇంకా అనేక ఇబ్బందులు పడుతున్నారు. కావలి రూరల్ మండలం పరిధిలోని నిరిపురం గ్రామంలో ఉన్న సచివాలయంలో వివిధ శాఖలకు సంబంధించి మొత్తం తొమ్మిది మంది ఉద్యోగులు విధులు నిర్వహిస్తున్నారు. అందులో ఏడు మంది మహిళ

ఉద్యోగులు ఉన్నారు. అయితే వీరికి మరుగుదొడ్లు అందుబాటులో లేకపోవడం ఇబ్బందులకు కారణమవుతోంది. అన్ని రకాలుగా అభివృద్ధి చెందుతున్న ఆ గ్రామం సచివాలయంలో విధులు నిర్వహిస్తున్న మహిళ ఉద్యోగులకు అవసరానికి ఆ ఒక్కటి కనిపించకపోవడంతో ఎటూ పాలుపోక తీవ్ర ఇబ్బందులు ఎదుర్కొంటున్నారు.గ్రామంలోని సచివాలయానికి ప్రతినిత్యం అనేక పనుల నిమిత్తం ఎంతో మంది ప్రజలు వస్తుంటారు. దీంతో గంటల తరబడి అక్కడే ఉండాల్సి ఉంటుంది. దీంతో సచివాలయంలో పనిచేసే ఉద్యోగులకు కనీస సౌకర్యాలు కల్పన, మరుగుదొడ్లు లేకపోవడం బాధాకరమని విమర్శిస్తున్నారు. ఇప్పటికైనా అధికారులు, ప్రజాప్రతినిధులు పట్టించుకొని సచివాలయంలో మరుగుదొడ్లు ఏర్పాటు చేయాలని స్థానిక ఉద్యోగులు మరియు ప్రజలు, కోరుతున్నారు

గివింగ్ హ్యాండ్స్ వృద్ధాశ్రమంలో అన్నదానం

శ్రీకాళహస్తి , పెన్ పవర్ ,నవంబర్ 30 : శ్రీకాళహస్తి పట్టణ శివారులోని బంగారమ్మకాలనీ వద్ద గివింగ్స్ హ్యాండ్స్ ఆధ్వర్యంలో నిర్వహిస్తున్న వృద్ధాశ్రమంలో ఆదివారం తిరుపతి శ్రీ పద్మావతి మహిళా విశ్వవిద్యాలయ ప్రొఫెసరు అముదవల్లి కుటుంబ సభ్యులు అన్నదానం చేయడంతో పాటు దుప్పట్లు పంపిణీ చేశారు. అముదవల్లి కుమారుడు జి.విఘ్నేష్ పీహెచ్ డీలో మొదటి ఫెలోషిప్ అందుకున్న సందసర్భంగా వృద్ధా శ్రమంలో ఉన్న వృద్ధులకు ఈ సేవా కార్యక్రమాలు చేపట్టారు. అముదవల్లి, విఘ్నేష్ వృద్ధులతో కలిసి భోంచే శారు. వారి ఆరోగ్య విషయాలను తెలుసుకున్నారు. వృద్ధుల తో ఆనం



దంగా గడిపి... వారి నుంచి శుభాశీస్సులు అందు కున్నారు. ఈ సందర్భంగా వృద్ధులు వారిని సన్మానించారు. కార్య క్రమంలో గివింగ్ హాండ్స్ ఫౌండేషన్ సిబ్బంది పాల్గొన్నారు.

దుర్గామాత ఆలయ కమిటీ నూతన పాలకవర్గ ప్రమాణస్వీకారం



పలమనేరు,పెన్ పవర్, నవంబరు 30,నియోజకవర్గ పరిధి వి.కోట మండల కేంద్రంలో వెలసిన దుర్గామాత ఆలయ నూతన ధర్మకర్తగా రఘుపతి నాయుడు ఆదివారం అమ్మవారి సన్నిధిలో ప్రమాణ స్వీకారం చేశారు.అలాగే అమ్మవారి నూ తన ధర్మకర్త మండలిలో కార్యవర్గసభ్యుల ప్రమాణ స్వీకారాన్ని ఆలయ ప్రధాన అర్చకులు భాస్కర్ శర్మ నేతృత్వంలో ఘనంగా నిర్వహించారు.ఇందులో ముఖ్యంగా ఆలయ ధర్మకర్తగా రఘుపతి నాయుడు,ఉపాధ్యక్షులుగా కృష్ణారెడ్డి,నరసింహ రెడ్డి, ప్రధాన కార్యదర్శిగా జగన్మోహన్ రెడ్డి, సహాయ కార్యదర్శులు

గా రమేష్ బాబు, జనార్దన్,బాలాజీ, కోశాధికారిగా తుకారం, ఎగ్జిక్యూటివ్ మెంబర్స్, కార్యనిర్వాహక సభ్యులుగా శివకు మార్, రాజేష్ బాబు,కార్తీక్, మహేష్,ప్రతాప్ రెడ్డి శివరంజని,తేజ, రాజబాబు,ఏ.కృష్ణ, చంద్రశేఖర్(చక్రి), శ్రీనివాసులు,వెంకటేశ్, మాధవ్,నతీష్,గణేష్, లోకేష్,భరత్,హరీష్, సలహా మండలి సభ్యులుగా ఏ.ఏం. రంగనాథ్,సి.రామచంద్ర నాయుడు,కే. యువరాజ్,జి.శ్రీనివాసులు,సి.వి. ఆనందరెడ్డి,సి శ్రీనివాసులు, బి.విజయ్ కుమార్ రాజు,వెంకటరామప్ప,సి. విశ్వేశ్వరయ్య, డి.వి. భక్తవత్సలం, పి.నాగభూషణం, పార్థ సారథి,కమల్ రాజు తదితరులు అమ్మవారి ఎదుట ప్రమాణ స్వీకారం చేశారు.ఈసందర్భంగా సభ్యులు మాట్లాడుతూ.. రాసున్న కాలంలో అమ్మవారి జాతర వైభవాన్ని దశదిశలా వ్యాపింప చేసేందుకు నూతన పాలకవర్గం అహర్నిశలు కృషి చేస్తామని ప్రతిజ్ఞ చేశారు

బొలెరో ప్రమాద ఘటనలో 4కు చేరిన మృతుల సంఖ్య

13 రోజుల పాటు కోమాలో ఉండి చేట్లో హాజరైత్యు మృతి బట్టదినై గ్రామంలో విషాదఛాయలు కావలి :పెన్ పవర్ -(ఆర్సీ ఇంచార్జ్) నవంబర్ 30:బతుకు దెరువు కోసం కూలి పనులకు వెళ్తూ మృత్యుబడికి చేరిన వారి సంఖ్య పెరుగుతూనే ఉంది. అల్లూరు మండలం సింగ్ ఎట సమీపంలో జరిగిన ఘోర రోడ్డు ప్రమాదంలో తీవ్రంగా గాయపడి గత 13 రోజులుగా మృత్యువుతో పోరాడుతున్న క్షతగాత్రుడు ఆదివారం తెల్లవారుజామున తుదిశ్వాస విడిచారు. దీంతో ఈ ప్రమాదంలో మరణించిన వారి సంఖ్య నాలుగుకు చేరింది.వివరాల్లోకి వెళితే కావలి మండలం బట్టదినై గ్రామానికి చెందిన భవన నిర్మాణ కూలీలు నవంబర్ 17న పనుల నిమిత్తం బొలెరో వాహనంలో వెళ్తుండగా, అల్లూరు మండలం సింగపేట వద్ద వాహనం అదుపుతప్పి బోల్తా పడిన విషయం విదితమే. ఈ దుర్ఘటనలో బండ్ల ప్రసాద్, ఉప్పాల సీనయ్య అనే ఇద్దరు కూలీలు అక్కడికక్కడే దుర్మరణం చెందారు.ప్రమాదంలో తీ వ్రంగా గాయపడిన

వారిని నెల్లూరు ఆస్ప త్రులకు తరలించగా, చికిత్స పొం దుతూ మూడు రోజుల అనంతరం తాజ్పాలెం గ్రామానికి చెందిన నాగరాజు మృతి చెం దారు. ఇదే ప్రమాదంలో తలకు బలమైన గాయాలై కోమాలోకి వెళ్లిన సి. హెచ్. హాజరైత్యు (37) నెల్లూరులోని ఆసుపత్రిలో 13 రోజుల పాటు ప్రాణాలతో పోరాడారు. పరిస్థితి విషమించ దంతో నవంబర్ 30 తెల్లవారుజామున ఆయన కన్నుమూ శారు. కు టుంబ పెద్దను కోల్పోవడంతో హాజరైత్యుకు కుటుం బ సభ్యులు కన్నీరుమున్నీరుగా విలపిస్తున్నారు. ఒకే గ్రామానికి చెందిన వారు వరుసగా మృత్యువాత పడటంతో బట్టదినైలో తీవ్ర విషాదఛాయలు అలుముకున్నాయి. ఈ దుర్ఘటనలో రెక్కాడతే డొక్కాడని కూలీల మృతి చెందిన కుటుంబాలను ప్రభుత్వం ఆదుకోవాలని ప్రజలు కోరుతున్నారు

దిత్వా తుఫాన్ పట్ల ప్రజలు అప్రమత్తంగా ఉండాలి

తేదేపా సీనియర్ నాయకులు గాలి మురళి నాయుడు శ్రీకాళహస్తి,పెన్ పవర్,నవంబర్ 30 :తొట్టంటేడు మండలం లో గత మూడు రోజులుగా కురుస్తున్న వర్షాలకు ఇప్పటికే రైతులు నష్టపోయారని,వార్తల్లో తుఫాన్ ప్రభావం పుధిచ్చేరి దాటి చెన్నై మీదుగా తిరుపతి, చిత్తూరు మీద ఎక్కువ ప్రభావం ఉన్నందున,రైతులు వ్యవసాయ పొలాల్లో మోటార్ల వద్దకు ,ట్రాన్సార్మర్ల వద్దకు చెల్ల క్రింద తలదాచుకోవద్దని ఎక్కువగా పది కిలోమీటర్ల వేగంతో ఈదురుగాలులతో కూడిన వర్షం ఉందని వాతావరణ శాఖ తెలియజేయడంతో పిల్లలను స్కూలుకు పంపకుండా,వర్షంలో తడవకుండా తల్లిదండ్రులు జాగ్రత్త వహించాలని, మండలంలో తెలుగు గంగ కాల్వ ప్రవాహం ఉధృతంగా ఉన్నందున జాగ్రత్త వహిం చాలని ఎక్కడైనా అవాంఛనీయ సంఘటనలు జరిగిన,ఎడల పార్టీలకతీతంగా శాసనసభ్యులు బొజ్జల వెంకటసుధీర్ రెడ్డి కి,గ్రామ నాయకులకు ముఖ్యంగా సచివాలయ సిబ్బందికి, మండల అభివృద్ధి అధికారికి, ఇరిగేషన్ అధికారులకు, మండల రెవెన్యూ అధికారులకు, అన్ని శాఖల అధికారులకు, మండల నాయకులకు తెలియజేయాలని తెలుగుదేశం పార్టీ సీనియర్ నాయకులు గాలి మురళి నాయుడు తెలియజేశారు

తెలుగు సాహిత్యంలో నిలిచిపోయే అద్భుతమైన కథ సాగేటి సాళ్లలో..విలక్షణ రచయిత జొన్నవిత్తుల శ్రీరామచంద్రమూర్తి



పలమనేరు,పెన్ పవర్,నవంబరు 30,:ప్రముఖ కథా నవల రచయిత జొన్నవిత్తుల శ్రీరామచంద్రమూర్తి కథ నాగేటి సాళ్లల్లో.. వస్తువు శైలి శిల్పం కథా కథనం అద్భుతం అని పలమనేరు రచయితల సంఘం గౌరవ అధ్యక్షులు ఆర్.మాధవ్ అన్నారు.తెలుగు సాహిత్య చరిత్రలో చిరకాలం నిలిచిపోయేరచనలను జొన్నవిత్తుల శ్రీరామచంద్రమూర్తి అందించారని ప్రముఖ సాహితీ విమర్శకులు డాక్టర్ కవితశ్రీ అన్నారు. మానవుడి అస్తిత్వానికి సంబంధించి విలువైన చర్చనీయ అంశాలను ఈ కథలో రచయిత చర్చించారని ఆయన అన్నారు.ఈ కథ ద్వారా యువ రచయితలు వస్తువు శైలి శిల్పం కథా కథనం కంఠస్వరం ఇతర అంశాలకు సంబంధించి మెళకువలను నేర్చుకోవచ్చని ఆయన తెలిపారు.ఆదివారం గంగవరం మండల కేంద్రంలోని తెలుగు సాహిత్య సాంస్కృతిక సమితి కళామందిరంలో జరిగిన వర్తమాన తెలుగుకథ చర్చా కార్యక్రమాన్ని ఆయన ప్రారంభించారు.ఈ కార్యక్రమానికి ఆర్ మాధవ్ అధ్యక్షత వహించగా,ప్రముఖ సీనియర్ కథా రచయిత టి.ఎన్.ఏ.కృష్ణమూర్తి, జనవిజ్ఞానవేదిక జిల్లా అధ్యక్షులు మిరాయి యుగంధర్ బాబు, ఉపాధ్యాయ నాయకులు గంటా మోహన్ ముఖ్య అతిథిలుగా హాజరయ్యారు.తెలుగు సాహిత్య సాంస్కృతిక సమితి అధ్యక్ష కార్యదర్శులు తులసి నాథం నాయుడు,పుష్పక చర్చా కార్యక్రమానికి సమన్వయ కర్తలుగా వ్యవహరించారు. రచయితలు దోర్నాధుల సిధార్థ, బ్రహ్మం, ఆనంద తీర్థరావు, శ్రీపురం సీతారామయ్య, భగవద్గీత బాలాజీ తదితరులు పాల్గొన్నారు.

